



SANARWA

Don gaggauta bugawa

6, ga watan Nuwambar 2018

PR-038/2018

Kasar Amirka Ta Rarraba Gidajen Sauro Miliyan Uku Da Dubu Dari Uku Domin Rigakafin Malaria A Jihar Akwa Ibom

Kwanan nan, Gwamnatin Kasar Amirka, ta hannun Shirin Shugaban Kasa Kan Magance Cutar Zazzabin Malaria, (PMI), ta rarraba gidajen sauro masu feshin magani, miliyan uku, da dubu 300, a Jihar Akwa Ibom. Shirin na PMI, wani hadin gwiwa ne, tsakanin Hukumar Ci Gaban Kasashen Duniya, ta Kasar Amirka, (USAID), da kuma Cibiyar Rigakafi da Kula da Cututtuka ta Kasar Amirka, (CDC).

Gidajen sauron, wadanda kudinsu ya kai dolar Amirka miliyan tara da dubu 700, za a rarraba su ne, a dukan kananan hukumomin jihar. Har ila yau, gwamnatin ta kasar Amirka, za ta wadata karin dolar Amirka miliyan daya da dubu 600, domin gudanar da ayyuka, ciki har da sufuri da kuma wayar da kawunan al'umma – a kan jimlar kufade dolar Amirka miliyan 11, da dubu 300. Gwamnatin Jihar ta Akwa Ibom ce za ta jagoranci duk wadansu ayyukan tsare-tsare, da gudanarwa, da kuma kokarin rarrabawa, da ake sanya ran za a kammala, a ranar 12, ga watan Oktoba.

Rarraba gidajen sauron, wani mawuyacin al'amari ne, dangane da duk wani kokari, na kawo karshen cutar malaria, a Nijeriya, cutar da ta kashe, akalla, mutane dubu 107, a shekarar 2016. Wannan cutar, kan yawaita, musamman, a lokacin damina, lokacin da sauron ke kara hayayyafa.

“Wadata wadannan gidajen sauron, wani yunkurinmu ne, ga gwamnatin jihar, na kara bayar da himma, kan harkokin kiwon lafiyar jama'a,” in ji Kwamishinan Kiwon Lafiya, na Jihar ta Akwa Ibom, Dokta Dominic Ukpong, game da rarraba kayayyakin.

Wannan aikin, zai amfani iyalai miliyan biyar da dubu 900, dake Jihar Akwa Ibom. Duk yadda aka yi, mutane biyu, daga kowane gida, za su sami, akalla, gidan sauro

guda, da za a yi amfani da shi, domin rigakafin cutar ta malaria, a farkashin wannan tsarin rabon. Bugu da kari, za a fara rarraba gidan sauron, a karshen watan Nuwamba, a Jihar Bauchi.

Kwanciyar da gidan sauron da aka fesa wa magani, a kowane dare, na daya daga cikin kyawawan hanyoyin rigakafin cutar malaria. Gidan sauron, na da muhimmanci, wajen gitta Katanga, a tsakanin mutane da sauron dake d'auke da kwayoyin cutar malaria, mafi muhimmanci ma, a lokuttan dare, har ya asuba. Yin amfani da gidan sauron, mai feshin magani, da dare, na rigakafin kamuwa da cutar, wanda kan kasance tamkar rigakafi, na yaduwar cuta ta malaria.

Tun shekarar 2011, shirin na PMI ke sayo gidajen sauron da aka feshe da magani, miliyan 42, don bai wa Nijeriya, a kan kudaden da suka kai dolar Amirka miliyan 126. Fiye da kashi 50, cikin 100, na yawan kudaden, dolar Amirka miliyan 490, daga cikin kudaden da Kasar Amirka ta ware domin yakar cutar ta malaria, ana kashe su ne, wajen samowa da kuma rarraba gidajen sauron masu feshin magani, da kuma kayayyakin gwajin kwayoyin cutar ta malaria, da kuma magunguna. Bugu da kari, ga tallafin bayar da shawarwari da kuma wayar da kawunan jama'a, game da shirin na PMI, domin taimaka wa al'umma, wajen jure kwanciya cikin gidan sauron, kowane dare, da kuma horar da jami'an kiwon lafiya, wajen gwajin kwayoyin cutar ta malaria, kafin a fara bayar da magani.

###

GAME DA HUKUMAR USAID

Hukumar USAID, na hada hannu ne, domin kawo karshen talauci da kuma inganta juriya, da ayyukan fungiyoyin mulkin demokradiiya, yayinda ta ke ciyar da harkokin tsaro da wadata gaba. A hadin gwiwarta da Nijeriya, Kasar Amirka, na karfafa daidaita harkokin jin dadî, ta hannun ayyukan kyautata jin dadin rayuwa, da tallafa wa kamata nuna gaskiya, da kula da harkokin mulki, da inganta samar da karin kasuwannin tattalin arziki, da kuma bunkasa karfin Nijeriya, a matsayin abokiya, a harkokin yanki da kuma ciniki. Domin karin bayani, game da hukumar ta USAID, da ma shirye-shiryenta, sai a duba shafin yanar-gizo mai suna: www.usaid.gov.

Domin karin bayanai, sai aa tuntubi shafin yanar-gizo mai suna:
rztaylor@usaid.gov ko aobinnannadi@usaid.gov